

KONU SIYĀSA – B 1

1. Mi fuɗɗiri Bismillah e yusɓuki yimre nde,
Mi silminoyi dow Annabiijo mo hinnaye.
2. He ālō ɓe mako sahabo'en tabi'iina fuh,
E tokkuɓe tabi'ien e julɓe fuh fahmoye.
3. Si ɓaawo ɗu'um ko nufiimi yimgo he yimre nde,
Mi sinkanoyan mo mi hinnamo 'yamoyam moye.
4. O noddāma Hajji Abūbakar Ahmadu mo Song,
Mi sinkano yiimo e ɗum ko fe''i to mētoye.
5. Mi ɗon tora Yā Fattāhu hoyna mi yusɓoya,
Fa yimre wi'aande **konu siyāsa** yo ngerdoye.
6. A Fattāhu ontonoyam bo dammuɗe annde ma,
Basiira fasāha mi yusɓa yimre nde yinnoye.
7. Fa jemma ragarni yo wētoyan Lahdi 'yannde nden,
Nayabre mo Laiha ndu anniyāma ndu arfoye.
8. Fa neɗɗo yo dabbira Yā kaadiiru bo hoddira,
O hoddiroyāki ni hijju hikka no hijjoye.
9. Fa waywayɓe ɓen ɓe siyāsa haɓɓi konu ngari,
Be ngardiri anniya kalluɗum mo halākuye.
10. Fa Allāhu Mawɗo Cheniɗo faabi mo tō'nyoyay,
O hisni jeyāɗo mo māko tāta o halkoye.
11. Yo anniya maɓɓe mi yelno Allāhu fiitina,
E dow ko'e maɓɓe ni kamɓe ɓen ni ɓe halkoye.